

মালেদগী হনথবী থবায় অমদা

O2,151N

PG;1

য়েংখোম কে বি

মালেমদগী হনথ্রবী
থরায় অমদা

মালেমদগী হনথ্রবী থরায় অমদা

য়েংখোম কে.বি.

য়েংখোম পাব্লিশার্স
শিলচর-৩

Malemdagi Hankhrabi Thawai Amada :
A Collection of Manipun Poems by
Yengkhom Krishna Ballav Singh,
Shillong-793001, Meghalaya (India)

ফোডবা :

শ্রীমতি দেবী মরিং
(য়েংখোম ওংবী)
য়েংখোম পাব্লিশার্স
বেৰাখাল, শিলচৰ-৩



ফোডবা মফম :

মনিপুৰী সাহিত্য পৰিষদ, আসামগী ৪৩গুবা
চহীগী মীফমলেন, মনিপুৰী ৰাজবাৰী, গুৱাহাটী,
ইং ২০০৬, ডিসেম্বৰ ১৭

কোপি মশিং :

২০০০ (লিপিং অনি)

মমল :

লুপা ৯৫/-

লুপা ১৭৫/- (লাইব্ৰেৰী এদিশন)

মখুম :

জেনেসিস, গুৱাহাটী

নমফম :

চন্দ্ৰকান্ত প্ৰেস, তৰুণনগৰ, দিসপুৰ, গুৱাহাটী

কৎচবা

মনুং মতম চাদনা
মালেম অসিবু খাদোক্তুনা
চৎশ্রবী ঐগী ইচে
মধুমালতীগী স্মৃতিদা
খমোয় শেংনা কৎচবনি—
‘মালেমদগী হনশ্রবী থরায় অমদা’

—অইবা

থাগৎচবা

- খৈকদ্দীন চৌধুরী
- দ" ফুরিৎশাবম বীবমনি
- রাজামনি নোংথোম্বা

লাইরিক অসি ফোংবদা নাকোইননা
নত্রগা হকথেংননা মতেং
পিবিশ্বিংশিংবু তৌবিমল খঙবা
উৎচবা ওইনা মথস্ত পনজরিবা
মীওইশিংসিগী মফমদা ইকাযখুম্বা
উৎচরি অমসুং থাগৎচবী।

অইবা

মালেমদগী হনথ্রবী থবায় অমদা

য়েংখোম কৃষ্ণ বল্পভ সিংহগী চম্মা নিংথিবি পিকতক্ তৌবা কবিতাগী লৈচরোং অমা মণিপুরী সাহিত্যগী লৈকোলদা শাংলকপা থেংনক্ৰবদা ঐগী থম্মোয়দা থেইদোক্কা নুঙায়বা অমা ফাউখি। কুন্দো পরেংগুম লেংলবা অপিক অপিকপা লৈরাং খুজোকসিগা লোইননা শন্দোরক্ৰিবা মেংলবা লৈনম্মা ঐগী থম্মোয়দা নুঙায়বা পোকহল্লি। পিক্ৰবসু মপুং ফাজরবী লৈনুংশি ওইবনা পুক্রিং হুঙুয়া নুংশিবা মচাক যাওরি।

মীওইবা, মহৌশা, নুংশিবা অমসুং লৈশেংম্বা ইবুঙোগী মতিক মগুন শোম্বা, মহাক্কী খুংশেমগী ফজববু শৈথাজবনা কবিতাশিংগী হীরম ওইববসু ইতিহাসকী কোনুংদা কোইবা পাম্বা কবিনা মজাতি অমসুং মরৈবাক্কী চাউথোকচনিঙায় ওইবা মীথোই-মীহেন অমসুং ইতিহাসকী শিংথানিঙায় ওইবা কীস্তিশিংবু শৈথাবা কবিতাশিংনা পুক্রিংদা হৌখিবা মতমগী ভিসন অমা নৌহৌনা উবা ফংবা কবিতা অপাবশিংনা থেংনবিগনি। হোংলক্ৰিবা মতমগী মীওইবগী বাখলদা, আশাদা, আদর্শদা মনুংহজ্জিমা য়েংবা কবিতা ময়া'মসু যাওরি। বস্তুবাদকী ভাইরাসনা চিক্খৎত্রবা পুঙ্গিগী মমলশিংগী মরমদা কবিনা নীংঙমদনা শোম্বা কবিতাসু যাওরি। মহাও তংবা হৈরবদি ভাবোকশিংনা কাবাসিগী রস চুম্মা গুংগনি হায়বদা চিংনদে।

আধুনিক কবিতাগী সিম্বোল, মেতাফরগী অশোংবা উমংদা ফজবা থিবিবা কবিতাগী ভাবোকশিংনা তিংখং মরক্তা বানা লৈরিঙুদা চাউবা-কমলগী অচম্বা শৈরেংগী মগুন চেম্বা ইউনিভার্সেল ভেলুজকী মহাও চেম্বা কবি কৃষ্ণ বল্পভকী কাবা 'মালেমদগী হনথ্রবী থবায় অমদা' মীংথোম্বা কাবা 'সিনা মরুদ্যান অমগী ফজবা অমসুং নুঙায়বা পীবা গুংগনি হায়না থাজবা পোকই। কবিতাগী ফজবা আধুনিক কবিতাদসু যাওরি। নীলকান্তগী 'চংলসিনে কদায়দনো ইবানি' ফজ্জে। অদুম হায়না সমরেন্দ্র, দরেন্দ্রজিৎ, ইবোপিশক, ইবোমচাগী কবিতাসু ফজ্জে। ফজ্দবা নন্তে বিষ্ণুনাথ, ইলাবন্ত, সনামচা, গভীনিগী আধুনিক কবিতাশিং। অচম্বতনা ফজবনি হায়বা নন্তে। ফজবগী মথেল কয়ানি। কৃষ্ণ বল্পভগী কবিতা আধুনিক বাখল চেম্বা অচম্বা ফজবা কবিতাগী মচল অমনি। স্টাইল, টেক্‌নিক মতমগা লোইননা হোংলবসু কবিতাগী মচাকতি নুংশিবনি, ফজবনি, অচম্বনি। তুংকোইনা লৈহৌবা কবিতাদি ভেলুজ চেম্বা খোইথুম্বা বাইগী লৈচলনি। মফোংদোক্কী স্টাইলদি কবি মশাগী মরম্মায়গী ওইবনি। মীওইবগী মেটেরিয়েলিষ্ট ওইবা

মীংয়েংদা পুন্সিগী খোঙচৎতা ওইজ্জবতা পান্না, ঐগীতনা হেহা বাখলনা পৃথিবী অসিবু চাংয়েংগী খোঙজেল অনদা মী ওইবা তোকথোকগা পোংচৈতা ওইনা উরুজ্জবা মতমসিদা অমৃত চেহা অপেহদি কনায়? Sick hurry and divided aims কী লৈকংলাদা খোংগনরবা মতমসিদা অপেহগী পাউ পীবা ওহা কবিতাগী লৈচলদা যাওরিবদি ফজবা বাইহেনা ফোংদোকপা মীনুংশিগী ঈশৈনি। অদুওহা খোইখুন্সবা মহাও চেহা কবিতা কাব্যসিদা যাওরি। নুংশিবু হাংলুংবদা, কায়নকগী মীংকুপ অমদা, মালেমদগী হনুংবী থবায় অমদা, পুন্সি, থবানমিচাক, এলিফেণ্টা, সাহিত্যগী থোঙ্গাল যৌরবদা, রাজস্থানগী লৈজ্জকতা, পহা য়াবা কবিতাশিংনি। Quote তৌনিংবা কবিতাগী পরেং কয়া ভাবকশিংনা কবিতাগী contextদা য়েংলগা থোইদোকপা হেনা ফজগনি খন্দুনা পঞ্জদরে। ভাবোকশিংনা পাবীরগা নুঙাইবিয়ু। কবি'সে কাব্যগী জগৎতা নৌনা খোঙদারুজ্জবসু বাখলদি অরীবনি, mature ওইরবা মীংয়েংনি। কক্চেংগী বাকং, ফিতুবগী ফীজ্জং, খুদম ওইবা য়াবা কবিতা ঙাকনি। ফজবা চংখোহা কবিতা সাধনাগী মইহৈনি। চন্না ফজবা হায়ববু করিনো? অচুহা, ফজবা, নুংশিববু যাওরবদি অদুম মফজ্জৈ। ঈশ্বরগী ফজববু করিনো? অচুশ্বনি। অচুশ্বতনা তুংকোইবা ওম্মী। তুংকোইবা কবিতাদি ভাবকশিংনা কাউঙমদে। অদুম নুঙায়হন্দুনতা লৈ। The music in my heart I bore, long after it was heard no more, হায়বা অদুমক্লি। কৃষ্ণ বল্লভগী মৈরীক ওইবা কাব্যসিনা অচৌবা মঙালগী পম্বুং অমদা থুংবা ওমগনি হায়না থাজবা পোকই। অরোইবদা পঞ্জনীংবদি শিল্প হায়বসে সংস্কারগী মথৌ তায়। অদুনা, পণ্ডিতশিংনা হায়নৈ 'সংস্কৃতিৰ্ভাব শিল্পানি'। কবি অসিগী অভিষেক কাব্যগী জগৎতা ওইরবনি। অদুবু চংকদবা লক্ষীদি শাংনা লৈরি। 'And miles to go before you sleep'. মৈতৈ কবি লাকখিনি ইমাগী লৈকোল ঙাক্কখিনি। লেপ্তবা খোঙচৎতা কবিগী খোঙজং কাব্যগী জগৎতা মতমগী ইতিহাস শেম্বদা ঈচং খৌবা শিল্পী অমা ওইরসনু হ'য়না খৌনিজবগা লোইননা ওসিগী নোকমিবা মায়থোংসে মতম খুদিংদা লৈবা ওইসনু হায়না লৈশেম্বা মপুগী মফমদা নিজরি।

তাং ২৯/১০/০৬ ইং

খৈরুদ্দীন চৌধুরী
রংপুব, শিলচর-৯

বাইহে খরদং

শৈরেং লাইরিক অমা ফোংগে হায়বগী রাফম অমা করিগুন্না মতম অমদা খনবা লৈখিদি। মতম মতমদা পুক্রিংদা লাকখিবা / খন্ডুবা রাফম খরা অদুম ইশিঞ্জরুবনী। লাইরিক অমা ফোংলসিরা হায়না খল্লকপা মতাংদা অমুক খন্জানবা পোকখি। ঐগী লাইরিক অসি করহা থাক্তা লৈবা জাংনো, মীনা নোক্রুখিগদ্রা নত্রগা ঐগী লাইরিক অসিনা মরম ওইদুনা মণিপূরী সাহিত্যগী মফমদা লঙজবা ওইরুগদ্রা হায়বগী চীংনবা অমা পোকখি। অদুনা লাইরিক ফোংবগী রাফম অসি অদুম হৌদোকপা ওমদদুনা লৈখি। মণিপূরী সাহিত্য পরিষদ, মেঘালোয়গী প্রেসিডেন্ট ওইরিবা শ্রীরাজামণি নোংথোন্সনা মতম মতমদা ঐবু লাইরিক অমতংদি ফোংনবা তৌবিউ হায়না ধৌগৎপিখি। পুক্রিংদদি খল্লি, অদুবু ইচং খৌনা হৌদোকপদি ইঙম্ ওমখিদি। নোংমা ঐগী মরুপ দ ফুরিংশাবম বীরমণি (ইচেন্মা মেগাজিনগী এডিটর) রাফম অদুমক হৌদোকখি। ঐগা কয়া কোয়নদবা ওইবনা ঐনা ঐগীসু অইবা শৈরেং খরদি লৈ হায়খি। মদুদা মহাক্সা যান্না থরায় যাওনা ঐগী স্কপ্ট অদু গুৱাহাটীদা পুদুনা চৎখি অমসুং খরনি মতুংদা নমথোকুনা কোপি অমা প্রুফ য়েংনবা পীরকখি। মদুদগীদি ঐসু তুমিমা লৈবা যাদবনিনা কৈদৌসিগে সুম খল্লিঙুদা ইংশোক ১৯৭৩ দা অমুকখক উনখিবা/জানখিবা ওঝা খৈরুদ্দীন চৌধুরীগী রাফম খংনিং নিংশিংলকখি। পছদনা খরনিগী মনুংদা ঐহাক শিলচরদা চৎতুনা ওঝা খৈরুদ্দীনগী মফমদা ঐহাক্কী থরায় হাপত্রিবা শৈরেং লাইরিক অদো সমর্পণ তৌখি অমসুং থমোয় শেংনা হায়জরুই—“করিগুন্না শৈরেংশিং অসিনা সাহিত্যগী খুদোল তম্বদা মতীক চাদবা ওইরবদি শেংনা হায়বিউ, ঐ করিসু বারৌবা তৌজরৌই, ঐ থাঙেশেংনা খংজদবনি।” মদুদা ওঝা খৈরুদ্দীন চৌধুরীনা চানবিদুনা মথং মথং শৈরেং পুন্নমক পাব লোইরগা লাইরিক অসি ফোংউ হায়না তাকপীরকপতা নঙনা হরাও হরাও ঐগী লাইরিক অসিবু মশক তাকপীদুনা মথরায় হান্নীখিবদা ওমথৈ লৈতনা হরাওখিবা মী কুপতুনা ঐঙোন্দা তাকখিদি ওঝা খৈরুদ্দীনগী মফমদা শিঙমূলরৌইদবা লমন তোললে হায়বসিনি।

মেগাজীন কয়াদা ফোংত্রবা শৈরেং খরগা, ফোংখিদিবা শৈরেং খরগা পুন্না শৈরেং কুনমঙাখক্সা লৈচল ওইবা “মালেমদগী ইনত্রবী থরায় অমদা” কৌবা ঐগী অহান্‌বা শৈরেং লাইরিক মণিপূরী সাহিত্যগী লৈকোলদা খুদোল তমজরী।

য়েংখোম কে.বি.

লৈচল লৈলাংবগী মতাংদা

ইং ১৯৭৬কী জানুৱাৰী থাদা বোম্বেদা (হৌজিক্লা মুম্বাই) চৎচৰুৱনি। মদুদা কোইৰুৱা মফম মফমশিংগী ৰাফম কয়া ডাইৰিদা ইশিনজখি। এলিফোণ্টা ইথৎ কোইৰুৱদগী ফংলকপা মহাও অদু শৈৱেং ওইনা ইশিনজখি, এলিফোণ্টা হায়না মীংথোনজখি। শৈৱেংগী অহৌবা ৰাইহে অদু বোম্বে হায়না ইজৰম্বনি। অদুবু হৌজিক্লা মুম্বাই হায়না কৌনত্ৰবনিনা এনসু মুম্বাই হায়না ওহোকচৰে।

ইং ১৯৮০ দা শিলোংদগী মনিপুৰী স্টুদেণ্টস ইউনিয়ন ফোংখিবা মেগাজিন “চুমথাঙ” গী লৈচল অমা হাপ্ননবা ওইনা জুনগী তাং ৬ ইং ১৯৮০ দা ফি ভুবগী ফিজ়েং ইজখি।

সঞ্জয় গান্ধীনা নোংগাখিবু নিংশিংদুনা জুনগী তাং ২৩, ইং ১৯৮০দা হয়েংগী নুমিৎ ইজখি। অঙাওবগী ৰূপ জুন থাগী তাং ৬, ইং ১৯৮০ দা ইজখিবনি।

ভাৰতকী প্রধান মন্ত্ৰী ওইৰম্বা শ্ৰীমতি ইন্দিৰা গান্ধীনা ইখং খংহৌদনা ওক্টোবৰগী তাং ৩১, ইং ১৯৯৪ দা নোংগাখিবদা ইজখিবা শৈৱেংনি ইতিহাসকী ইন্দিৰা। নোং চুখিদবদগী ইং ১৯৮৭ দা ৰাজস্থানদা অঙকপা ফংনা লৈকং থোকখিবা অদুদা লৈপাকী অৱা-অনা তাখিবা থৌদোকপু নিংশিংদুনা ওক্টোবৰগী তাং ৩১, ইং ১৯৮৭ দা ৰাজস্থানগী লৈক্ৰক্তা কৌবা শৈৱেং অসি ইজখিবনি। তাং ৯/৪/৯১ ইংদা ৰাখলনা শাগৎচবা থৌদোক অমবু শৈৱেং ওইনা ইথোকচখিবনী নুংশিববু হাংলুৱবদা।

আগষ্টগী তাং ১৩, ইং ১৯৯১, চহী চাম শুৱা সহিদ নুমিৎকী ওইনা ইজখিবা শৈৱেংশিং - বৰাক তোৰ্বানদা গান্ধীৰ সিংহ, ইন্দুপ্ৰভাগী খুভমদা অমসুং টিকেদ্ৰজিৎ অসিনচিংবনি।

ইং ১৯৭৯গী জানুৱাৰী থাগী তাং ১, (New years day)দা শিলোংগী Golf linkকী দৃশ্য অমদা শিংথাদুনা ইজখিবনি— অনৌবা কোৱৌ। নিংশিংবা মাৰ্চ থাগী তাং ১১, ইং ১৯৯২ দা ইজখিবনি।

কক্চেঙগী ৰাকৎ অমসুং মালেম ১৯৯২ ইংদা তুৱা (গাডো হিল্‌স) কৌবা মফম অদুগা লৈৱিঙৈ মতমদা ইজখিবনি।

তাং ৮/৮/১৯৯২ ইংদা আশাগী য়েনীং ইজখিবনি।

* ইরুংবম চন্দ্র সিংহগী পুন্নিগী নুমিদাং বাইবম য়ৌরকপা মতমদা নোংমা ঐনা অহল অসিবু উনজরুই। মদুদা মৈতৈলোনবু ভারতকী নিপালশুবা সংবিধানদা মফম অমা কনবা ওম্নে হায়বগী নুঙাইবা ফোংদোকপা ওইনা মহাক্লা অসুন্না হায়রম্মী— “ঐদি হৌজিক পেস্তে, ঐ হৌজিক শিরসু য়াবে”। মহাক্লা লৈখিদ্ৰবা মতুংদা নিংশিংবা ওইনা নেপ্তেম্বর থাগী তাং ৭, ইং ১৯৯৪দা কাইনবগী মীংকুপ অমদা কৌবা শৈরেং অসি ইজখিবনি।

তাইবং মপোক তাং ৫/২/৯৬ ইংদা ইজখি।

হৌশ্রবা মীংকুপ অমদা তাং ১/১১/৯৫ ইংদা ইজখিবনি। শিলোং তাং ২৫/২/৯৬ ইংদা কপাঞ্জলী মেগাজিনগী মচাক ওইনা ইজখিবা শৈবেংনি।

অঙকপা মতৌ ইং ১৯৯৭ দা ইজখিবনি।

লাইবিকী মীংখোলগী ফম্বালদা লৈতেংলিবা মালেমদগী হনশ্রবী থরায় অমদা নবেম্বর থাগী তাং ২, ইং ১৯৯৮দা ইজখিবনি।

বাখলনা শাগৎচবা খৌদোক অমদা যুম্ফম ওইরগা শৈরেংগী শাওংদা লৈতেংজবগা পাবিরিবশিংনা নুঙাইনবা মহাও খবা তোপ্‌সিঞ্জরগা ইজখিবা শৈরেংনি। শৈরেং অসিগী থমোয়দা হিংলিবা নত্রগা লৈখিদ্ৰবা কনাগী মমী অমবু লোংতুনা থমখিবগী বাফম অমস্তা লৈজদে।

সাহিত্যগী থোঙ্‌গাল য়ৌরবদা, থরানমিচাক অমসুং পুন্নি হায়বিবা শৈরেংশিং অসি ইং ১৯৯৮ দা ইজখিবনি।

খুদোলগী অরোইবা লৈচল তাজমহল, মীংখোল অসিদা কবি লিংশিং কয়ানা শৈরেং ইম্‌শ্রবনি। অদুবু তাজমহলবু উজরুবা মীংকুপতা মহাকপু (তাজমহলবু) শিংখাদুনা শৈরেং ইনিংবগী বাখল পোক্‌কখি। শৈরেং অসি মার্চ থাগী তাং ২৫, ইং ২০০৬ তা ইজখিবনি।

—অইবা

লৈচল

এলিফেণ্টা	১
কি ভুবগী ফিজেং	৭
হয়েংগী নুমিং	৯
অঙাওবগী ৰূপ	১১
ইতিহাসকী ইন্দিয়া	১২
ৰাজহানগী লৈজ্জকতা	১৪
নুংশিববু হাংলুৰবদা	১৭
বৰাক ভোৰান্দা গস্তীৰ সিংহ	১৮
ইন্দু প্রভাগী খুভমদা	২০
টিকেস্ত্ৰজিৎ	২২
অনৌবা কোৰৌ	২৩
নিংশিংবা	২৫
কক্চেঙ্গী ৰাকং	২৭
মালেম	৩০
আশাগী য়েনীং	৩১
কাইনবগী মীংকুপ অমদা	৩২
তাইবঙ্ মপোক	৩৩
হৌশ্ববা মীংকুপ অমদা	৩৭
শিলোং	৩৯
অঙক্ পা মতৌ	৪১
মালেমদগী হন্থবী থবান্ন অমদা	৪২
সাহিত্যগী খোঙগাল মৌরবদা	৪৬
থবান্ মিচাক	৪৮
পূমি	৫০
ভাজমহল	৫২

এলিফেণ্টা

ভারতকীদি নোংচুপ্তা
মুম্বাই কৌবা সহরগী
হরবার বন্দর ঈয়াইদা
চীক্লা লেন্না ঙাছোইরিবী
এলিফেণ্টা ঈথৎনি।

প্রকৃতিগীদি শান্নফম্
মীওইবগীনা য়েৎনফম্
এলিফেণ্টাগী দৃশ্যদি
অঙকপগী শকফম্‌নি
থন্মোই ছবা লমদম্‌নি
পুক্রিং নুংশিবা মফম্‌নি।

কবিগীদি চাকতাকম্
প্রেমিকশিংগী পোথাকম্
প্রেমিকশিংগীনা তেংথাকম্,
য়েংবগী পেন্‌বা নাইদ্রবা
আরব সাগরগী ঈরোম্মুং
ফজরবা সংসার অমনি।

ইতিহাসকী লমায়দা
ময়েক লান্ন য়েকলিবা
চীঙু মাগী বারীনি,

তরেং শুবা শতাব্দী
থিজিন খোমজিন্‌বগীদি
মমল লৈবা কুমজানি,

অনিশুবা পুলোকেসিন্
হিন্দু নিংথৌ অঙম্বা
ইবুঙো মাগী মহাক্‌থক্
চীংনুং হুংনা শাত্‌ব্বা
নুংদা হুংনা শেমত্‌ব্বা
পাক চাওনা ফজরবা
এলিফেণ্টা গুহানি।

নৌনা থোনবা মীংলেন্‌নি
এলিফেণ্টা কোলোইদি,
ঘরাপুরী হায়রগা
ফংনরম্মী মীয়ান্না।

তরাতরুক শুবা শতাব্দী
পর্তুগীসশিংনা পাক্সিঙে
ঘরাপুরী চীংখোংদা
হরবারগীনা তোর্বান্দা
ফংনরম্মী নুংজাউ অমা
শামুগী শাওং মাক্সব্বা
হৌত্‌ব্বা মতম অদুদগী
ইংরাজীগী মরোন্দা
পর্তুগীসশিংনা থোম্মম্বা
এলিফেণ্টা মীংলেননি।

এগ্রিস জাতিগী তুংনফম্
বর্গমাইল তরুক কোন্দুনা
তাইবং মীওই চাতরুকা
চাকতাদুনা পাল্লিবা
রাংতা পাদবা লমদমনি,
তম্পাক মচা'মনা খাইদোকপা
চীংদোল অনি লৈবদি
শিব-দুর্গা অনিগী
চান্ন রাখল উংপনি।

‘ডি গেট্‌ওয়ে অব্ ইণ্ডিয়া’গী
নাক্ত লৈবা এপোলো বন্দর
এলিফেণ্টাগী দমক্তা
মটর সার্ভিস চৎলিবা
থুমহিগী লাইজ থক্তা
জাহাজ কয়াগী মরক্তা
মাইল তরেৎতং লাপথোক্লা
অবাং নোংপোক কাচিন্দা
পুং অমন্তং খোংশাল্লগা
তঙাইদনা থুংজবনি
ঘরাপুরী চীংখোংদা।

চাউখং খোংথাংগা লোইননা
প্রকৃতিগী ইঙ্খোলদা
খুংশেমগী পান্ধী থায়ে,

মালেম লৈকোয়গী শারঙদা
 ইতিহাসপু য়োকখরে—
 লৈখিদরে শামুণ্ড
 এলিফেণ্টা মীংথোলগী
 পুত্রবনি সরকারনা
 থমখরেদো মিউজিয়ামদা।
 মটর লোনচকী থুংনফম
 এলিফেণ্টাগী চীংখোংনি,
 ওইদা য়েৎতা ঈশিংনি
 ফনদুম শাংনা চংলি
 সরকারগী লম্বী মচা'দু
 ঈশিংদগী কংফাল তম্বা,
 নাক্তা দোকান কয়ানি
 সমুদ্রগী জীবশিংগী
 শরুনা শাবা পোং চৈগী,
 থুমহিগী লাইজ থকনদবনা
 ঈশিং য়োনবী কায়াদা
 মমল খরা পীরগা
 অরাম খৌরাং কোকনৈদো।

চীংখাদগী চীংয়াং ফাউবা
 নুংদা হক্পা খোংথাংনি
 কাবদা 'বাবা ফংদেদো,
 গুহা মনাক য়ৌরমদায়
 ওইদা খজিক লৈশিল্লি,

মীৎকুপ অমগী মনুংদা
য়েৎতা অমুক লৈখিদো,
মাংদা লৈরে ওহাদি
অরাং মায়গৈ ওল্লিবা
খায়াং লাউনা কারিবা।

শিবগীদি খুয়াদা
হিন্দু নিংথৌনা খুদোনজবা
এলিফেণ্টা লাইশঙনি,
চংখিবদা উবা ফংই
ওইদা লৈবা গঙ্গাধর,
য়েৎরোমদসু লৈরম্মী
জগোইগীদি নিংথৌরেন
মহাদেব অঙম্বা
তাণ্ডব জগোইগী শাথেক্তা,
ময়াইদসু লৈরিদো
মকোক অহুম লোংলিবা
মহেশ মূর্ত্তি ত্রিমূর্ত্তি,
ফক্লাং মায়গৈ মরিদা
মথং মথং লৈরিবা
শিব পার্বতী অনিগী
ইতিহাসকী বারীবু
ময়েক থোক্লা ইদ্রগসু
নুংদা হকপা লাইয়েক্লা
ময়েক লানা তাকলিদো।

ভাগিরথী গঙ্গানা
থুংল'বদা মর্তদা
শিবগীদি লুরেন থক
এলিফেণ্টাগী মবুকুরেন
গুহাগীনা নোংচুপ্তা
লাইজ মকোন লৈরিদো।

চাউখংলবা শহরদগী
ফুরা দলাল মরস্তগী
মীথোই মীরেন কয়ানা
ইতিহাসকী খোংগুলদা
খোংলোইননা লাকনরি
উমংগীদি লমদমদা।

‘এ লি ফ্যে ন্ টা’
হৈনম্ লৈনম্‌না থল্লবা
বসস্তগী লৈকোলনি
স্বর্গগী লৈপাকনি,
ভারত ইমাগীদি থোঙ্গালনি



ফি তুবগী ফিজেৎ

তমথীরবা কাটীনা
চপথৎপীরবা মচেৎনি
তুখরবা ফি'দুগী
চন্নদবা শরুকনি
শিজিন্নদা মাংলবা
তাইবংনা খোঙ্গাউনরবা।
চন্নদনা চৎলবা
লৈফুন্নক্তা তাওরবা
তোল্লবগী তাইবংনি
মাংলবা পুন্নি।
মীরাইবিগনু ঐহাকপু
তমথীরবা ফিতুবা—
নংদি খংলিবনি
নশানা চপথৎখিবনি,
ফি অদুগী ফিজেৎনি।
নংদি খংদেদো—
লংলা তৎপা কয়াসু
য়াওখিবনি ফিবুমদুদা,
তৌজরম্বনি আশাদি
লৌবিগনি ঐবুসু
তেক্তা কায়দা ওইরম্বনা।

লোইঙমদ্রবা পুল্লিগী
শেগায়রবা মচেৎশিংনা
তুরকখিনি অমুক হমা
নিংথিরবা ফিজোলশিং
ইকাই খুম্বা কয়াগী।
উররোই অমুক কনানসু
মীৎ তাংলবা মীওইবনি,
উহৌগনি শোইদনা
নাপঙবগী জগত্তা
থন্মোয় পানবা জীবনা
শেল্পক্কনি ফিজোল কয়া
মতৎ মতৎ তংলবা
ফি তুবগী ফিজেনা।



হয়েংগী নুমিং

ও হয়েংগী নুমিং—

থোকত্রিঙৈনা লাকত্রবোই
তমথীরবা রাঙ্কনা,
থাদোক্করোই অমুক হন্না
মুৎত্রগনি জগৎ অসিদগী।
নোঙ ঙানদ্রিঙৈদা নুমিং তাশ্রে,
সঞ্জয় গাঙ্কী নোংগাত্রে।
হন্মক্করোই অমুক হন্না
উররোই অমুক তাইবংনা।

“ইমাগী ইবুঙো নুংশিবা
তোপতোম্মা ইচা লমহেষ্কা
ইমাবু বারৌনা চৎত্রবোই,
ওন্না য়াহিপ তানত্রবোই।
ইমানা করিসু খন্মুদে
ইচাগী লমহেষ্কা শাজৎতুদা;
হন্মকখো লাউনে অমুক্তদি
ইমাগী তম্পাক্তা শান্নরখো।

কাউবা ওমদেনে পলেমদি
ইচানা ইমাগী তম্পাক্তা
ওন্না থোইনা ঙাওজবা
শম পাইদুনা চীংজবা

বারৌদেনে ইমাদি।
ইমাগী অমস্তা ঙাইজরবা
নৌনা শেমগৎচবা আশা—
ইচানা হয়েং চাওরগা
ঙাওবা হল্প মতমদা
বুদ্ধি লৌশিং তাল্লগা
তাইবং মীয়াম মরজ্তা
মঙাল অমা ওইদুনা
নচীন ননাও ময়ামগী
লমজীং মৈরা ওইগনি
পুঙ্গিগী লম্বী তাক্কনি।”

ঙসিদি মদোম চৎথরে
লমজীং মৈরা মুৎথরে

চৎথবোই ঙসি মালেমদগী
তাইবংগী মীৎয়েং রাংমদা
তাথবোই হয়েংগী নুমিং ঙসিদগী



অঙাওবগী রূপ

মুরুম মুরুম শোন
মচিন শণ্ডপ শায়
চংলিবা অসে কনানো
লক্ষী লমথুং খংদনা!
ফদি ফরাসু শেং
মকোই ইচোম চোম
মশম ইশাং শাং
কনানো য়েংউ চংলিসে!
মীরমলেনগী রাখল খনদ্রবা
তাইবংগী পথাপ খংদ্রবা
সমাজ মনুংদা চনদ্রবা
অসিবু অঙাওবা নত্রে!
ময়া ক্রক্ ক্রক্ চিক্
থারকী শরুনা ফল্ল
য়াংলেন মরুনা কোল্ল
শোয়ত্রবা ঈশ্বরগী খুংশেমরা!
নন্তে, নন্তে অঙাওবা
মহাক অঙাওবা নন্তে,
নন্তে মহাকসে অমুকসু
শোয়ত্রবা ঈশ্বরগী খুংশেম!
শিংবদগী হেল্লা শিংলবা
খংবগদী হেল্লা খঙলবা
খনঙমদ্রবা রাখলগী কয়াংনি
কল্লবা থম্মোয়গী শোল্লবা মমীনি।
অঙাওবা নন্তে; অঙাওবগী রূপনি।।



ইতিহাসকী ইন্দিরা

ভারতকী থাওমৈ
পৃথিবী থুংনা ঙাঙ্গম্বা
মাংখরে মুংখরে ঙসিদি
অঙকপা নোংলৈগী শাফুদা।

কাওফদ্রবা চহী কুমজা
চাতরামাপলগা মরিফুমরি,
ওষ্টৌবর তাং কুনথামাথোই,
অয়ুক পুং মাপল মখায়
নোংগী মমী লৈখিদবনি—
অঙকপা ব্রজগী খোঞ্জেলনি
মালেম পোখায়না খাক্খিবা।
খংপ্রেক খংবা মিংকুপনি
সমুদ্রদা লৈত্রুক চেন্খি,
হিমালয়দা মৈশা লাঙখি
খংলেপ লেপখি জগৎ
মালেমগী লেংলি চংলিবা।

নরেশ্বর তাং তরামাপল
ইংরাজীগী কুমজা—
চাতরামাপলগা তরা তরেং
ইন্দিরা প্রিয়দর্শনি
তাইবংদা মীকপ থোক্তকখি।

মপারী জহরগী খুজেংদা
তাইবঙবু মশক খংখিবা,
বাপু গাঙ্কীগী মরুমদা
পুঙ্গিগী ফিরেপ ঙাকখিবা,
লৈম ফমদা ফমখিবী
লৈপাক ঙাকপগী থৌরমদা।
ইন্দিরা নত্রগা ইন্দিয়া
খেৎনবা লৈতবা মীংলেননি।
ঙসিদি ইন্দিরা কদায়!
হয়েংনা ইন্দিয়া কদায়দা!

মপুদা হুইনা চীকখিদি,
মীবুদি মীনাইনা হাৎখরে,
ইন্দিরা গাঙ্কী নোংগাখরে,
ঙসিগী কোরৌ নুমিৎতগী
ইতিহাসকী ওইশ্বে।



রাজস্থানগী লৈত্রক্‌তা

ঐগী পৃথিবী কঙ্ক্রে
লৈত্রক্‌ চংক্রে মালেম,
পুল্লিগী তৌগদবা থৌরম'পুস্বা
চংখরে লৈত্রক্‌ মনুংদা।
ঈশিং চখোম অমগী মমল
পুল্লিগী মমলদগী হেনথ্রবদা
পূমকঙ্‌ কঙ্ক্রে হকচাংসে
নুমিৎকী খরায়দা ফৌথ্রবদা।
নোংমগী চাক্তান্‌গদবা মতমসু
চংখরে লৈত্রক্‌ মেনবদা,
শ্বের হোনবা যাশিল্লক্‌ত্রে
মীৎতগী পী তাখিদ্রে
য়াংবনা হকচাংশি পায়গদৌরে
ঈশিং মরিক অমা যাওদ্রবদা।
নোংদম্বগী অরানবা রায়েল,
মফম চাদবা ঐগী যুস্‌ফম্‌
অনিগী মরক্তা অমবু ওইববসু
সমুদ্রগী ঈশিং ময়ামদো
ঐগী শরুক্‌ করিগী যাওদে?
মালেমসি পূমঙাং ঙাংক্রে
মৈ হৌরে, মৈখু থোক্রে।
মায় চাকপমথে য়েংলুই
সোরারেনগী মায়গৈদা

নোংগী ময়ী ভাবরা
 তীল যোংপা যাদবমথৈ
 খৌরাংলবা চরম অসিনা।
 আসামদা সোরারেন পোখাইথৈ
 লস্বীদা হীয়াং তাম্রথৈ
 শুমাংদা ঙা ফানথৈ
 ফৌকোংতা ঈশিং থমনথৈ।
 বাজস্থানদা মৈ চাকথৈ
 ইমুংদা লৈক্রুক চৎথৈ
 লস্বীদা মী খুদিনরে
 নুংশাম্বর হোনবা তোকনরে।
 মসিবু করম্বা বায়েলনো
 করম্বা বিধিগী নোংদম্নো।
 জজ্ যাওদবা কোটগুম
 শেরান তুবান বিচাব তৌরে।
 হিংগে হোৎনবগী লস্বীদা
 আশাগী পোংযোম পুদুনা
 শা-মন, হুই-হৌদোং অপূম্বা
 যুম্ফম থাদোকতুনা চৎনথরে
 ঈশিংগী মায়গৈ য়েংদুনা।
 অকোয়বদা মী উখিদরে
 চৎনথরে অরাম্বদা
 ঈশিং চখোম অমগী মংলান্দা
 সরকারগী মতেং থীদুনা।
 ঐদি লৈহৌরি করম্বা রাখলদা

আশারা নিরাশারা ঐসু খংদে
ইদোমতা ওইহৌরে লৈকংসিদা।
ঐদি চংলৌই কদাইদসু
লেঙলৌই মফম অসিদগী,
মাংত্রবসু মৈখু ওন্দুনা
চংত্রবসু লৈঙোয় ওইনা
হিংচাবগী মতৌগুম
অকিবা ফংলবা ফিভমদা
খায়াং লাউনা কারিবা
রাজস্থানগী লৈত্রুকতা।



নুংশিববু হাৎলুবদা

ঙসি ঐগী কোকথক্তা পুরিবা পাপকী পোৎলুম্‌সে
ঐনা নুংশিববু হাৎলুবগীনি।
থাশি নুমিৎকী অহিংদা
থাবল পূরক্কনি রাশকলম্বা থাজদো
নং ঐগী কায়নবগী শম্বলদুনা
অপন্বা, অকায়বা ওইত্রমালে।
পুন্নিগী লানফমদা মায়থিরবা
মীনম্বগী লৈচিলনা কুপ্নবা লান্মী ঐনা
সমাজকী থৌরবা থাঙ পায়দুনা
নংবু হাৎখিবনী, হে নুংশিবা।
নংগী থরায়গা হকচাংগা কায়নবা মি'কুপতা
চেনখিবা ঐগী তুরেল অদুদা
ঐগী চোকথরবা হকচাংনা
অকংবা কাউশিংগুম তাওররি।
নংগী জগ্যগী কুন্দদা চাকখিবা মৈ'দুনা
ঐগী থম্মোয় চাকথেক্‌না মৈশা পীররি,
নংগী চাক্‌ঙমদ্রবা হকচাংদগী থোকখিবা মৈখুনা
ঙসি ঐগী শংসার অসি মমখরে।
নংগা কায়নবগী সমুদ্রদা—
ঐরুপ্পিবা ঐগী মীৎ অনি'সিনা
মালেমগী ফজবা উবা ফংদরে
নংবু হাৎলুবদগী, হে নুংশিবা।



বরাক তোবান্দা গম্ভীর সিংহ

হে ইমা লাইরেন্ধী
বরাক লৈম পুকতম্মী
ঙসি নংগী গৰ্ভদা
নুংপাক অসিগী মথক্তা
গম্ভীর ঐনা রাশক্চরি—
ঙসি ফেংলিবা থাংশৈ
মথৌ হন্দবা ওইসনু,
ঙসিগী কোরৌ নুমিত্তা
য়েক্সবা তুন্না হাংলমগে
নিংতম্ ফিরাল য়ুংলমগে,
ইমাগী খুভম তানবদা
মালেম লৈমায় অসিদা
ফিদা পাক্না থারমগে,
ঐগী থাংগী খুংহায় অমদা—
ঐগী থাংগী জগোই অমদা।
তোংজৈ মরিলদা নাহুজগে
শ্রীহট্টদগী কবো ফাওবা
লমজেল থানা চেনজগে,
বরাক তুরেলদগী নিংথি তুরেল
হঙ্গৎনদুম ঈরোইজগে,
বাই কৌবা হায়জরোই
শ্বোর থবেং হোন্জরোই।

নিংতম উপাল খারমগে
বরাক্কী লৈহাওদা,
নিংতম মৈরা থান্নমগে
নিংথিগী তোর্বান্দা,
বদরপুরদগী কবো ভেলি
শম্বল রাংনা খারমগে,
ঐগী থাংগী খুংহায় অমদা—
ঐগী থাংগী জগোই অমদা।



ইন্দু প্রভাগী খুভম্দা

মৈতৈ লৈকোলদা পোমখিবী
ফজবগী ঙুমথৈ লৈতবী
মথৌনাদা ময়েং তাদবী
অরাং নোংপোক কাচিংগী
খনগৎপা লৈরাং শক্হেনবী
মধুচন্দ্রগী মচা ইবেম্মা
ইন্দুপ্রভা পুক্তম্মী।
হিরস্ব লৈপাক্কী ফম্নাইবা
কৃষ্ণচন্দ্রগী কোনুংদা
নাইতোম ঙানখিবী লৈমনি,
সনাগী লৈপাক কাছাড়দা
খাসপুর কৌবা লৈকোলদা
মনি ঙুইনা শাখিবা
ইন্দুপ্রভা লৈরাংনি।
কৃষ্ণচন্দ্রগী খুভম্দা
হিরস্ব লৈপাক্কী ফম্নাইবা
মনাও ইবুঙো গোবিন্দচন্দ্র
লৈপাক ঙাকপগী থৌরমদা
জাতিগী মায় ঙাকখিবা
লৈম ফম্দা ফমলিবী
ইন্দু প্রভাগা লোইননা।
হিরস্ব লৈপাক্তা লৈহাও মাংখি,
নিংথৌ ফম্দা ফম্নাইবা

মরু ছনখিদে, মতোন চোংখিদে।
গোবিন্দচন্দ্রগী অরোইবা য়াহিপতা
মদোমতা পুহৌরি লৈপাকী পোংলুম
হিরন্ম কোনুংগী অরোয়বা থরায়
ইন্দুপ্রভা মহারাগী।
ডিমাসা জাতিগী মৈ মুংখি
কাছাড়ি ইনাংকি নুমিৎ তাখি
ইন্দুপ্রভানা নোংগাখিবদা,
হিরন্ম লৈপাক্না শিখিবদা
সনাগী কাছাড়না পোকখিবদো
হিরন্মগী মোংফমদনি
ইন্দুপ্রভাগী খুভমদনি।



টিকেদ্রজিৎ

হে বীর
হে অঙ্ঘা
নংবু নিংশিংজৈ
নংবু খুরমজৈ।
নংগী ঙ্গক্তা
ফাংশিগী কোঙ্গোয়,
য়েক্সবা মলেশগী
অরোয়বা খুংলাই,
অরেন্সা তাখি
ময়ায় মাংখি
নংগী নীংতস্বা
ফিরেপ্কা মাংদা।
হে বীর
হে অঙ্ঘা
নংবু নিংশিংজৈ
নংবু খুরমজৈ।



অনৌবা কোরৌ

ঙাংঙানবা কোরৌদি
তারমদাইগী শক্ষমনি
ফজরবা মচুদি
সনা অহীংবা মান্বনি।
নুমিং খুদিং তৎতনা
পুন্নিং হুবা লম্দমদা
নীঙমদবা মতমদা
লোংখিবদো মহাকনি।

অনৌবা চহী চঙক্লে
অনৌবা নুমিং ঙসিনি।
তনৌ তনৌবা মায়থোংদো
য়েংজবগী দমস্তা
লাকখি মীয়াম কয়ানা
ইকাইথীবি মহাকনা
লোংচরীবা লম্দমদা।

মীয়াম তীনবা উবদা
মাবু য়েংলি খংলবদা
ইকাইবগী মমি লাং
নুংশিবগী পোংলুম পু
কোরী চেনখি মায়থোংদো।

লিরি লিরি মালংবা
উচান মনা অশংবা
শংবানবা ফিজোলনি,
লোম্ম লোম্ম তুমিন তুমিন
খুমজিনখরে মহাক্‌না
ঙসিগী অনৌবা কোরৌ।

হে অনৌবী তনৌবী
ইকাই থীবি শক্‌হেনবী
চংখরেন্দো নংদি
তপ্‌না তপ্‌না য়ান্ন তপ্‌না
য়েংজহৌগে লেপতুনা
নীঙম্দবগী তম্পাক্তা
তাম্‌না তাম্‌না য়ান্না তাম্‌না।



নিংশিংবা

নংগী স্মৃতিগী নুংশাম্বরদা
হুমাং অনঙ্গি কারবা ঐনা
পুঙ্গিগী ওমখৈদা লেপ্নগা
নুংশিবগী মমল তিক্নরি।
থবায়গী অহান্বা য়াকায়রোলদা
নংগী থুমলবা সুরনা
লৈশেম ঙ্গৈ শকখিবদো
তাইবংনা মিকপ থোকত্রিঙৈ
থৌদু নুংঙনা তুমলিঙৈ
মীহৌবগী লেপ্তবা ঙ্গৈপোমনা
মঙ্লান্দা হন্ন হন্ন য়ৈশিন্নবদা
ইকাইবগী লৈরাইনা নিংখাইখিবগুম
সুরনা নিম্নবা কা অদুদা
ঐগী রাখলনা খম্বা ওমখিদে।
কনাগী কায়নবগী শম্বলদা
স্বার্থগী উরীনা য়েংখিবগুম
মকোক ঙাওবা ঙ্গৈরৈনা
মফম খংদনা লৈখিবগুম
নংগী চয়েৎনবা শম্বুল্লস্তা
ঐবুসু য়াওনা লৈশিন্সবোই।
চাম্ববগী তাইনবা থোংদুদা
বাশঙ্কী ফুরানা নিংখাইখিবদা
থম্মোয়গী হাংলবা লম্পাকতা

নিংউন্না শান্নগে খৌরাংখিবা
নিংশিংবগী চৈনাখোলদো
রাখলগী য়়াৰুবা নুংশানা
কাহৎপমথৈ শারবসু
চাকথেক্হন্বা ঙুমখিদ্ৰে।

চহীনা মরোল থুপ্পদা
পৃথিবীগী লৈরোলদা চংস্রবা
নিংশিংবগী অমৃত ঈচেলদো
লামৈ চাক্পদসু য়াওখিদ্ৰে।



কক্চেঙ্গী বাকং

পৃথিবীগী লৈমায় অসিদা
মীওইবনা খুদুম্ চনবা য়াররোই
জীব অতৈনসু বা চংবা য়ারোই।
মীওইবনা তৌনিংবতা তৌবা
জীব অতৈবু হুহুনা য়েংবা
মীচং মীখাই নাইবা,
ঙসি কক্চেঙ সমাজনা
য়ানিংদবা ফোংদোকলি।
মীওইবগীদি মীকোকসু থী
কৈ, শামু, উচেচক বায়া খরগীসু
কাবক কাবক থীদোকই,
অদুগা অতৈগীদি থীদে।
পৃথিবীগী মনুং অসিদা
কক্চেঙ্ মশিংনা খ্বাইদগী য়ান্মী।
মীওইবনা মশিং য়ান্মী হায়বা য়ারোই।
শুবা নোমবগী মাইগৈদা
পাঙ্গল কনবগী মাইগৈদা,
সমাজ সেবাগী মরমদা,
কক্চেঙ্না ইহেন হেঙ্গি।
লমগী লৈহাও হাঙ্গদা,
উইহে-বাইহে শন্দোকতুনা
উপাল বাপাল থাবদা
অচৌবা থৌদাং পুরিবা

ঔসিগী কক্চেঙ্ সমাজনি।
 স্বর্গদা, মর্তদা, পাতালদা
 উথকতা, বাথকতা, ঈশিংদা
 কক্চেঙ্না যৌরুদবা লৈতে।
 অবা-অনা হংবা ওইনা
 যুমকোক থুংনা চংপদা
 কনাগীদসু চীংথরমদে।
 চাওখংলবা, সমাজকী লুচিংবা
 কক্চেঙ্ ঐখোয় লৈরিঙৈদা
 তম্খীবা মীওইবগী মখুস্তগী
 মালেম অসিবু শোয়দনা কনগনি।
 কক্চেঙ্গী অনৌবা ইহৌ অসি
 'কক্চেঙ্ ডেমোক্রেটিক ফ্রন্ট' হায়না
 মথং মথং থবক চংথবা হৌরনি।
 কৈ, শামু শওম্বু
 মীওইবনা 'আন্দারগ্রাউণ্ড' নি হায়দুনা
 ফারগা শারংদা থম্মী।
 মণগা ইরৌইগা থবক শিজিই
 হামেংগা য়েনগনা চাওরগা চাথোকই।
 হুইবুনা ইমুংদা চংহনদে
 হৌদোঙ্‌বুনা ফুঙ্গা লাইরুদা ফমহম্মি।
 মীওইবগী ফস্তবা বায়েলনা
 ঔসি মালেমদা অবাবা পুরক্‌লি।
 মীওইবনা চীং কোক্‌পদা
 করম্বা শাদগী 'পারমিশন' লৌখিবগে।

অদুগা, শা অমনা মীরস্তা চংলুরবদি
শা লাকলে হাংলো হায়রগা
কোইতান তানদুনা হাংলি।
ঙসি মশিং য়াস্বা ইনাং
কক্চেঙ্ সমাজ ঐখোয়না
মালেম অসি হিংহনদবা য়াদে হায়দুনা
চৎথরক্লিবা খোংথাংশিদা
জীব পৃস্বনা য়ানিংবা উৎতুনা
অঙস্বা মতেং পীনদুনা
ঙসিগী মালেম কনবগী ঈহৌ অসিদা
জীব পৃস্বনা শরুক য়াবিবা হায়দুনা
ঙসি কক্চেঙ্ সমাজনা
নোম্মুরু বাকৎচরি।



মালেম

মীহৌরোন্না হৌদ্রিঙৈদা
তাইবংনা পোক্‌ত্রিঙৈদা
নহাক্‌তি নুঙাইরমগনি
হে মালেম শকহেন্‌বী।
নংগী তম্পাকতা
তাইবং মীওই ময়ান্না
শুরু শুরু নৈদুনা
নংবু ওৎলিবসে
ওস্তোকনা বারমগনিদা
হে মালেম নিংথিবী
জীবগী মমা ওইরিবী।
মীওইবগী নুঙাইবগী ওম্‌খৈদা
নংগী অরাবগী পল থেংলরে
লালহৌ তোইনা হৌরে
নংদি পোথাবা ফংদরে।
নংগী কোকতা লামৈ থারিবা
নংগী থজিন্দা বোম কাপ্লিবা
নংগী মীংতা জাহাজ থৌরিবা
কয়াম কুইনা খাংদুনা
মীওইববু ঙাকপিগনী
হে মালেম পুকতম্মী।



আশাগী যেনীং

ঐগী রাখলগী মঙলানদা
নংগী মমী শামীরবা বারিদুনা
হঞ্জিন হঞ্জিন লিররবদা
তাস্গোয় তানা মুংত্রবা
নিংশিবগী ফুরা অদুদা
হন্ন থবাই হাপ্পরে।

কাইনবদা মাংত্রবা নুংশিবনা
থম্মোয় থোংদা হন্ন ফুররবদা
ঈচেল লেপলুরবা তুরেলদা
কাউশিং তাওবা উরকখি,
লৈচিল্লকতা লোৎলম্বা থাজসু
মঙালগী তুংওইননা থোরকখি।

পুন্সিনা কাওগে থৌরাংলুরবা
শাংলবা ইতিহাসকী লমজেলদো
মালংদা মাংত্রবা নামিবনা
হন্ন অমুক হুমলরবদা
ঈরাক্কখি মীৎকুপ খুদিং
মঙ্ফাওনখি মীৎকপ খুদিং।
পুন্সিনা পুন্সিবু মশক খংলক্পদা
থম্মোয়দা থম্মোয়না হংলখি
অবাবা অমদি নুঙাইবগী মরক্তা
নুংশিবগী শক্তমনা লেপ্পরবদা
কাইনবনা থুংনববু কৌরগা
নংবু ঐগীনি হায়ররি।



কহিনবগী মীংকুপ অমদা

নোংমদোল থকী থাজনা
মঙাল ফনা ঙাল্লিঙে
নুমিদাংগী অমস্বা শরুকপু
তোয়না তোয়না চামখিবা।
ঙসি থাশিগী অহিংদা
মৈরা মুংত্রবা লম্জিংবনা
নোংলৈ নুংশিংকী শাফুলক্তা
কদোমদা চৎকনি খন্জানরি।
কনাগী অরোইবা নুংশাস্বরনা
ইতিহাসকী অনৌবা চেনাদা
লেপতনা মচু শঙলরি।
তাইবং মীরোল লোন্বদা
নীংতস্বগী সমুদ্রদা তাওদুনা
নুঙাইবগী অতিয়াদা পাইদুনা
পোকপগী মইহে য়াংলৈ খন্খিবা।
কুইনা খাংদুনা শরুবু কুপ্খিবা
অরিবা মরুগী কংলবা মকুদো
লৈচন্ ওইবদা মতিক চাখরে,
লেপ্তবা মালেমগী লৈরোল শেম্বদা
ইতিহাসকী ফিজোলনা
মতম চানা ফিরোই হোংখরে,
শাংলবা পুন্সিগী চায়রবা বারীশিং
খোমজিন থুপচিন্বদা মায় পাকখরে।

★ লৈখিহবা ওকা ইরুংবম চক্সিংহবু নিংশিংদুনা শৈরেং অসি ইজখিবনী।

তাইবঙ্ মপোক

পুঙ্গিগী নুঙাইবা মীকুপ অমবু
খৌরাংনা ঙাইবা মতাং অমদা,
তাইবংগী অনৌবা য়েনিং অমবু
ময়েল চোংবা ঙাইবদা—
মমলবা বান্ধেইশঙ্গী
ফল্লাং মায়গৈ মরীদা
নীল্লরিবা মীরাওখোলনা
অকিবা অমদি তুজুংবা
কয়া অমনা চায়খায়রবা
ঙমথৈ লৈতবা মীকুপ অদুদা
থোংনা ফজবা অমদি নুংশিবা
আশাগী ময়েলনা চোংলরবদা
মীহৌরোলগী অহান্‌বা মীছলনা
তাইবঙ্‌দা নুংসাম্বর হোল্লখিবা
তাইবঙ্‌ খোংচৎকী অহান্‌বা খোংথাঙ্
মালেম লৈকোলগী অনৌবা লৈচল
খোইরি নাওরিনা য়োম্লগা
ঈহিং-নাহিং মরক্তা
মীকপ থোরক্‌পা তাইবংদো
মালেমনা তারম্‌না ওক্‌খিবা
তাইবঙ্‌ মপোক নুংশিদা।
খোছাং হৌনা কপ্লগা
মীরোল লোন্‌বা হৌরকখিবা,
হম্‌ হম্‌ তুরগা—
চৎপা চোংবা ঙল্লকপা,

নরা ওইবা পুন্দি
 নুঙাইবনা মপুক থল্লবা
 অপাস্বনা মায়গৈ কোইরবা
 মীনস্বা লৌনস্বা খংদ্রিঙৈ
 অরাবা মশক খংদা
 মায়গৈ কোইনা চেনদুনা
 লেপুনা ফিরেপ তানখিবা,
 শম্ভ্রেশ্বিগী বারিতনা
 পুন্দি হাঙ্গ লেপখিদি,
 চৈরাক পীবসু তোকখিদি
 তপ্তা কোকপাকপগী বারী কয়ানা
 পলেম পছৌগী মীৎস্বা ওই
 মপু-মবেনগীনা চৈশু ওই
 পিক্কাবা আশাগী মরিক্তো
 মৈরী কারকখি তপ্প তপ্প
 মঙাল পীরকখি মতম চানা।
 লোইদাম থাবুম কয়ানা
 লমজেল থানা চেনখিবা
 খংহৌদনা হৌখিবা মীকুপ্তা
 পাওতাক পাওমেন কয়াগা
 লাইরোল তীললোন্ তাকপিখিবা
 তুংগী মীরোল শেম্বদা
 মইহে মরোং চুল্লবা
 শেমগৎপা তমখৎপা লেপতনা
 পা-খংলবা মপারীনা
 পুন্দি শাজেন তোকখিদি,
 লৈ শারবী লাংলেনদুসু
 জগোই শাবা লেপখিদি।

পুলিগী লময়ায় যৌরবদা
নুংশিবা মশক খংলকপদা
পাপ পুণ্য মরস্তা
সমাজগী চৈরাক কয়ানা
মতম মতমদা তেঁকথরকপদা
চান্নবা কয়া নন্থিবা
আশা কয়া তেঁকথিবা
থম্মোয় কয়ানা কায়থিবা।
লৈশাং পেন্ন তমলিবা
তেঁকতা কায়দ লৈকোলদা
লৈনম্ন বাইচিল্লবা লম্পাকতা
থম্মোয় কয়ানা তিন্থিবা,
কাওররোইদবা স্মৃতি কয়া
য়েকপা শাবা লোইদ্রিঙে
ঙাইঙমদবা তাংকক্ কয়ানা
লেপ্তনা মচু শঙ্থিবা
তাইবঙ্ মপোক নুংশিদা।

পুলিগী থোং অমা লাম্মগা
শংসারগী য়ুমদা শঙ্গারুবদা
মালেমগী থুমলবা লৈহাওদা
মরু ছনবা হৌরকথিবা,
তাইবঙ্গী পোৎলুম কোকথোংলগা
অরা-অনা কয়া অমগা
চামিন্ন তুমিন্ন লৈমিন্নরিঙে
নুঙাইবগী মীকুপ কয়ানা
ঈথক ঈপোম মরস্তা

লৈনা জগোই শাখিবা
ৰাখলগী লেপুবা ঈচেলদা
তোইনা তোইনা ঈরাৰুখিবা।

পিকুবা ঈশিং মরিকতনা
সমুদ্র কয়া শেম্খিবগুম
ছন্খিবা মরু কয়ানা
লৈকোল ময়াম পা'খ্ৰবা,
লুথোং মখাগী ফৈজানা
হমাং অনঙ্গী কাখিবা।
উহৈতনা মরায় লুকুবা
উপাল অদুগী পোংলুমদো
অৰাবনি হায়সি কদায়
নুঙাইবনি লৌসি করম
হায়ফম তৌফম খংদনা
অদুম হৌখিবা মতমদো
ঙাইহাক্তং পোখাহনবা ঙমখিদে।

পুন্সিগী নুমিদাং ৰাইরমদা
লোথরকপা লৈরাংদো
ঙাংঙানবা করৌগী মচুম্দা
হন্ন হন্ন ঈরুপতুনসু
তেক্খংহনবা ঙমখিদ্রবা,
তাইবংগী চিঞ্জাকনা লোইরকপদা
পুন্সিগী খোংচৎনা লেপখিবা
তাইবঙ্ মপোক নুংশিদা।



হৌথবা মীংকুপ অমদা

অবাবনা পোথাগে খম্মকপদা
লাকঙম ফাঙমদনা ফাওরকথিবা
নুঙাইবগী ডাম্বা থাবলদা
ঈথক ঈপোমগা লোইননা
রাখলনা জগোই শাখিবা
নামিবনা তাছা পিখিবা।
অদুবু, মীকুপ অমগী যাওলদা
হিংনিংবগী থাওমৈ খংমুং মুংখি
পুন্নি অসি লোইখিগনি খন্বদা,
নংগা করিগীবু খংনরুংববা
কাইনগনি খংনা খংনা,
আশাগী অরোইবা চেনাদা
রাহৌদোক কয়া ইগে খনখি।
অবাবগী নুংসাম্বরদা লুপ্পগা
মীংয়েংগী রাংমদা লৈবা কনাবু
পোথাবা লৈতনা কৌরুরি,
থাজবগী লমায় খুদিংমক্তা
নুংশিবগী মচুনা শঙ্ত্রবা,
নংগা উনবগী আশাদা
নুমিৎনা থোকপা মফমদা

লম্জেল থানা চেম্বুরবনি,
নুমিৎনা তাবা মফমদা
অমুক হম্ম থিরুবদা
লাস্ব ফংদ্রবা সোরারেনদা
খুং তিংদুনা অমুক য়েংলুই,
বাখলগী কাচিন্দা লোংত্রবা নংবুদি
অদুম ফংবা ঔম্বিদ্ৰে।



শিলোং

প্রকৃতিগী থোয়দোকপা খুৎশেম্
চিখদবা মচল্‌তনা য়োম্‌লবা
ফজবা মচুতনা শঙ্‌লবা
লাইরৈবাক্কী লৈকোল নিংথিবা।
তপ্পবা মালংবগী খোংচৎতা
ইংলবা অহিংবা উন্‌ মরস্তা
পারবা উচান মনা শিংনা
লেপ্তনা জগোই শারিবা।
বার্ডস্‌ লেক্কী থোচ্ছাদা
লেমলৈ গুনা শাম্মরিঙে
শাবি শানৌ কয়ানা
হিবান্দা গুইহাক ফম্মগা
নুংশি য়াৰা চিঙ্গোইনরিঙে
কোরোনা হন্‌থিবা খংহৌদবা।
লেডী হাইডেরী পার্কতা
ফুগাইনা শাংপা লৈরাং মরস্তা
পুন্নি বারী খজিস্তং চাইখায়রগা
মতম লেনগে খম্মুবদা
কোম্মহৌদ্রবা মতম অদুনা
মথংগী আশা অমুক থম্মরি।
গির্জাগী কাংশি মখোল্‌তনা
নিম্মবা নোংমাইজিংগী অয়ুস্তা

অশেংবা ফিজোলতনা লৈতেংলগা
অচুস্বা রাখলতনা লমজিংদুনা
থম্মোয় শেংবা মীয়ামদুনা
যিশুগী মীংথৈ শোল্লিবা।
ঈনাংকী নুঙাইবা বারী কয়াদা
হরাও তয়াস্বগী খুদম উৎলিবা
নোংক্রেম্ জগোইগী খুৎথেক কয়ানা।
মালেমদা খাইদগী চোৎলবা
নোংগী মকোন্দগী হুম্বকপা
পিক্লাবা ঈশিং মরিকতনা
তোয়না তোয়না চামলিবা,
লৈমরেল লাঙোন্ মমোম লাংলেনগী
থোং নৌরবী “খুৎথেক তাহু”না
তত্ত্বনা ঈথক হৌরিবা
অরাং নোংপোক লম্‌দমগী
লৈচল শুরবা লৈকোলনি।



অঙক্পা মতৌ

ইঙাগী নোংনা চাম্ভ্রবা
ময়েক শেংলবা মালেমগুম
পিরাংগী সমুদ্রদা লূপলুরবা
মীংলু অনিগী বারীদুদা
করম্বা আশাগী ময়োলনা
থমোয়দা য়েনিং হ্ন্ভ্রবা।

পূজিগী শাংলবা লমজেলদা
মী'কুপ খরা উনখিবনা
ফজবা শক্তম অমবু
য়েংবগী খুদোং চাহৌদবদো
নিঙম্হৌদবা থৌদোকনি।
অদুবু, খোম্জিন্ভদা মতম হৌথি
চায়খায়রম্ভা বারীশিংদুদি।

কনাগী 'অঙক্পা মতৌ' অমনা
ঈথক ঈপোম হৌদুনা
ইতিহাসকী লৈরায়দা
হন্ন হন্ন য়ৈররবদা
নিংশিংবগী মচাক কয়ানা
লেপুনা মচু শঙলরি
কায়নবদা ময়েক চাম্ভ্রবা
মল্লবা চেনা অমদা।



মালেমদগী হন্থবী থবায় অমদা

নংগা খংনখিবদো য়ান্ন কুইরে,
অকল্পবা নুমিৎ অমদবুদি নংখিদে।
নংগী বারীদা চেনা খরা কল্পুবনা
ইতিহাসকী মচাক ওইরে ঐসু।
মতৎ ওইবা খৌদোক কয়া'মসু
লঙ্দাই অমদা পুজিন্‌বা ওমহৌদে।
বারী ময়াম অমা চায়দুনা লৈহৌরি,
ঐনা খোমজিনবসু ওমগনি থাজদে,
নোঙ্‌খাং চাদুনা অদুম পংত্রগনি।
ফজরবা তাইবং পালনি! হায়নৈ মীওইবনা,
কয়া হেন্ন ফজবনো— মুন্ন য়েংহৌদবনি।
নংসু উহৌদবা মাল্লি! ফজবদো,
অদুনা য়াংনা হন্থিবা ওইরমগনি।
নংগী খোংথাং খুদিংমক্কী মনিল ফংখিবনী
অদুবু, ঐ থাউশেংনা খংবা ওমহৌদে
নংগী অরৌইবা খোঙ্‌চৎ অদুমদি।
কনাদা হংলগা খংবা ওমগনি!
কদায়দা চৎত্রিবনো থবায় নংনা।
মালেমগী বাংমদা করম্বা লম্‌দনো,
থবান্‌মীচাক মরস্তনিসু হায়নৈ—
মায়গৈ সলাই অমস্তা খংহৌদবনা
য়েংজহৌবগী খুদোংচাবসু ফংহৌদবনি।

স্মৃতিগী বাহৌদোক অমনা লঙ্জিন ওইখিবদা
 নিংশিংবগী বাংমদা লৈত্রবোই খম্মুরবা
 কাচিন-কোয়াদা লোংলম্বা খৌদোকশিংদো
 অনৌবা কুম্গী অহান্বা নোংজুদা
 মবুক থম্মবা তুরেল অমগুম্মা
 থিংবা ওমদবমথৈ চেস্থরকখি।
 স্বর্গগী অপসরা, ফ্রোরেন্সকী মোনালিসা
 ফজবগী ওমথৈনি হায়নবা তাখি।
 ঐগী মিৎলাওবী রাশি লৈবীদো
 ঐনা খংজবা মালেম অসিদদি
 মঙোন্দগী হেন্বা উজখিদ্দি,
 মহাক থাঙেশেংনা ফজবগী মবেম্মনি।
 পুন্নি খোংচৎকী তাংকক্ অমদা
 খংহৌদবা নোংলৈ অমগী শাফুগুম
 মীৎয়েং অনিগী লঙ্জাইনবা মীৎকুপ অমদা
 কনা খংদবা রাখল অনিগী কাচিন্দা
 থমোয় অনিনা শকখংনখিবদো
 নংদি নিংশিংবা ওমলিগদ্রা?
 অনৌবা পুন্নি অমা শেম্বগী খৌরাংদা
 মঙ্লাম কয়ানা শাগৎখিবা ফুরাদুদা
 উনখিবা মিৎকুপ খুদিংদা ইনোং হাম্ম লেপখিদিবা
 লেপ্তবা যাওলগী বসন্ত খুদিংদা
 চোংলখিবা অনৌবা মনাশিংদুনা
 শারেপ ফাহনখিবা উপাল অমগুম
 লেপ্তবা মতমগা কোল্লনা শাগৎখিবদা

মপুং ফাশ্রবনি নুংশিবগী শক্ৰম অদো।
 হরাও কুশ্মৈগী থৌদোক কয়াদা,
 লাইনিঙ্ লাইশোনগী থৌরম কয়াদা
 শরুক য়াশ্রবনি অমস্তা চিৎখদনা।
 থৌদোক কয়ানা লেনখিবা অহিংদা
 শাগৎখিবা বারীশিংদো
 থা-থরানমিচাক কয়া অমনা
 শাক্ষি ওইদুনা লৈহৌরবনি।
 সমাজকী ঝাংলবা শম্বল ঝাংমদগী ঐনা
 ননাক্ত লাকপা ঙুমখিদবগী অরাবা
 নংনা পুন্নি চুপ্পা খাংবা তাখিবা।
 অপোকপী পলেমগী পেল্লনবা শিনবদা
 য়াথং অমগী চৈথৈনা থৎশ্রবদা
 নংনা কৎথোকখিবা নুংশিবদো
 লমথাক নন্তে, অচুম্বা শক্ৰম অমনি
 নুংশিবগী মালেমদা খৃদম অমা পীরম্বনি।
 ঐগী পৃথিবীগী খোংচৎ লেপশ্রবোই নিংই
 নংগী পুন্নি খোংচৎনা লেপশ্রবদা।
 নুংসাম্বর হোনবা লেপশ্রবনি জীবনা
 লৈকং ওনশ্রবনি, থরায় য়াওদ্রবনি
 নংনা থাদেকুম্বা মালেম অসিমদি।
 তেকতা কায়দবা হকচাং পোলাং অদুদি
 নংনা করিগী থনম্বনো?
 নংগী লু-তোংদা চেপ্পম্বা ঈ-শিংদো
 কনানা পুখিবনো খংখিদি।

লেমহৌবা শরুক অদুসু লৈরমদ্রে
মৈ থাদোক্‌মলে লোইনমক
উৎকী মপৈ অদুমতং ঙাইহৌরে।
মুংত্রবা দোশিদগী কারকখিবা মৈখুদো
তপ্পা তপ্পা অদুম পাথরকখি।
লীবদা লোইররোইদৌবা বারীদুসু
মতমনা মচেং মচেং পুদুনা চংখি।
ঙক্‌ই, অদুবু ঙক্লিঙাই করিসু লৈখিদে
মহৌশানি হায়না অদুম লৌবা তাখি।



সাহিত্যগী থোঙগাল যৌরবদা

পৌরোন লোনখবোই খল্লুই
হাইফেং চিংনরপ্পা য়েংলুবদা
মতম কুইনগী লিরবা লম্বীদুদগী
লাপুকা উরিবা কোছোঙ্‌দু
সাহিত্যগী থোঙগাল যৌরবদা।

নুংশিবা লৈনম মহৌশাণুম্‌ই
লেপ্তবা শাফু'মগা লোইননা
মখল মথেলগী লৈনম কয়ানা
ফুজিল্লকখি নাতোন্দা বাইচিনবমথৈ
সাহিত্যগী থোঙগাল যৌরবদা।

ইমাগী লৈকোল নিংথিবী
মহৌশাগী শাল্লবুং ওইরিবা
ফজবগী মীঈছে শোনবদা
লৈজবা বাইহেনা কোল্লহৌদবণুম্‌ই
সাহিত্যগী থোঙগাল যৌরবদা।

অরিবা কবিগী খোইথুল্লবা বাইহেতনা
নিম্মখি মায়গৈ শিনবা থুংনা,
নিংবা কায়রবা উপন্যাসকার কয়া'মগী
কায়নবা শেৎনবগী মীরাওখোলসু তাবা ফংলি
সাহিত্যগী থোঙগাল যৌরবদা।

পুল্লি বারী মপুং ফাহৌদ্রবা
লাইবক থীরবা, তামহৌরবা ময়াম'মা
উবা ফংই, অরাংবা থাস্তা থমলিবা

সাহিত্যগী পুঁকৈদা খোমজিন্খিবদো
সাহিত্যগী থোঙগাল যৌরবদা।

বাবী মচাগী লৈ পরেংনা
শম্বল ওইনা খাবা ওইরমলে
ইমাগী লৈকোল নিংখীবিদু
মচাবু ওক্‌তুনা লৈরম্বা উখি
সাহিত্যগী থোঙগাল যৌরবদা।

মতমগী কবিশিংনা কাপশিল্লকপা
বোম, নোংমৈগী মৈখু মরস্তা
ঈ-চরোং চরোং য়ালম্বদুদা ঐদি
পৌরোন লোন্থবোই খম্বুরে
সাহিত্যগী থোঙগাল যৌরবদা।



থরানমিচাক

কনাসু খংদে নংবু কনানো
মৈ রা মৈঙাল্‌রা তশেংনমক।
কয়াম লাপ্প লৈবনো
নংনা লৈরিবা মফমদো
করি লমদমবু কৌবনো?
পৃথিবী কৌবা গ্রহ অসিদা
তাইবং মীওই কাঙলুপ্নদি
নংবু শক তাক্কে খল্লুবদা
নংগী মিংলেনসু থোনখরে
'থরানমিচাক' হায়না কৌখরে।
শৈরেংবা কয়াগী খোড্‌জনা
তাঞ্জা চানা শিংথানরি
অরা নুঙাই পুন্নি কয়াগী
চাংদম ওইনা শিজিন্নরি
থরানমিচাকী পুন্নি হায়না।
থামম্বা অহিংগী অতিয়াদা
চনল্লা লৈরক অদুদা
পেম্ন য়েংগে খল্লুবসু
অরেম্বা তাদুনা তোকথি
মীৎন চোকথথিবনা হানথি।
হে অতিয়া লৈপাকী থরানমিচাক
নংগী খোংবুদি কনা কনানো
ঈশিং নুংশিৎকদি খংনরবরা?

নংগী পাকচাওরবা লৈপাকতুদদি
কনাগী রায়েল চৎপনো?
স্বর্গগী করম্বা লৈকোলনো
মণিনা পুম্ভান্ ঙাঙ্গবা লম্পাকতুদা
যায় চরোং চরোং শাংলিবা
করম্বা তাইবংপালগী শক্লাইবনা
লৈ লাংববু চংলিগবা?



পূজি

অহৌবদগী অরৌইবগী মরজ্ঞা
চয়েৎনবা খৌদোক কয়ানা থল্লবা
মতমগী ঙমথৈ অনিনা যোল্লবা
অরাবা নুঙাইবা কয়া'মনা তিনখিবা
শাগৎপগী লৌইবা নাইখিদ্ৰবা
লেপতবা খোংচৎ অমবু
পূজি হায়না মিংথোনত্রবা।
থাজবগী মচাকতনা পুনত্রবা
ফজবগী লৈ-তনা পরেং শেমত্রবা
মরিক চুম্বা উপাল গুম্বা
লেংদবা মফমদা য়ুম্ফম ওইত্রবা
মিৎকুপ অমগী পূজিসিদা
পূজি কয়া লেনবা ঙমত্রবা।
মীৎকুপ খুদিংদা শিত্রবা পূজিনা
ইতিহীসকী লমায়দা লেপুনা চৎলি
কোরৌ কয়া হাৎলগা শেমখিবা
লৌইনাইদ্ৰবা পূজি বারীশিংদো
করম্বা ঙমথৈগী মাংদা লেপলুনি
কনা'সু খংদে করম্বা মতম্দা।
অঙকপনি পূজি খোংচৎ
লেপ্ন নাইদবা খোংথাং কয়'মনি

কনানসু মশিং থিবা ঙ্মখিদ্ৰবা।
কয়াম শাংবনো, কয়াম পাকপনো
হকচাংগা লোইনদুনা চৎমিন্নরিবনি
মিৎকুপ অমা থানখিদ্ৰবনি
অদুবু, কনানসু উবা ফংখিদে
মশাগী পুন্সি অদো কয়াম ফজবনো



তাজমহল

অঙ্কুশ পাণ্ডক অমর শিংখাবদা
মালেম্দা মশক তাকলিবা
যমুনা মপালদা শারেপলিবা
নুংশিবগী অরোইবা ঙমখৈদা
থমোয় পেলা তম্খিবা খুদোল
অরাবগী মমীনি তাজমহল।

তম্খিবা শক্তম অমা য়েকলুবদা
খুদম ওইনা শাবা ঙমখ্রবা
নুঙঙৌদা হজুনা শেমখ্রবা ফুরা
থমোয় মচেং মচেং শেৎনখিবা,
কাইনবগী মীরাওখোলনা নিল্লবা
ঈখেংদা লুপলবা তাজমহল।

মপুরোইবা কাইনখ্রবী কনানা
অঙৌবা ফিজোল হোংদুনা
ইংলবা খাবলগী মরুমদা
মদোম তুমিলা ফল্লগা
কাইনা মৈচাক কয়া নিংশিংদুনা
পিরাত্ শিহুরিবা তাজমহল।

মতমগী মতেংনা শাখিবা
নংগী (তাজমহলগী) তুজুংলবা শক্তমদো
লোইবা নাইবা তাইবংদগী
মতমনা পুদুনা চংখিনি
নংগী বারাসু মাংখিনি
মীংথৈসু মুংখিনি তাজমহল।

নুংশিবগী মফমদা মায় থীরবা
নিংথৌরেন শাহজাহান অঙম্বনা
নংবু (তাজমহলবু) শাক্কী থল্লগা
মমতাজবু শোন্দুনা য়েকখিবা
আত্মাগী নুংশিবা পাওদম্‌দুমদি
তাইবঙ থমোয়দা লৈহৌরনি, তাজমহল।





— ঙাইবীষু —

মথংদা ফংবিগনী অইবগী
লমকোই বারী “ মালেমদা
তোমখিল ঙাক্সিবী বাহ্‌রেইন।”
লৈপাক অমগী বারীনি। ঈথৎ
অমগী বারীনি। পাকলবা সমুদ্রগী
ঈশিংগা মরুভূমিগী লৈঙাইগা
কোল্লরগা কপমিল্লবগী বারীসু
ওই বা য়ায় নত্রগা সমুদ্রগী
ঈপোমগী জগোই মরুভূমিগী
হমলক্‌খিবা নুংশিংকী তাহ্‌দা
মরুভূমিগী লৈঙাইনা জগোই
শাখিবগী বারীসু ওইবা য়ায়।